

दुनियाई वि. (देश.) 1. दुनिया से संबंधित, सांसारिक, लौकिक 2. सांसारिक जनों की व्यवहारिकता।

दुनियादार वि. (अर.+फा.) 1. सांसारिक मोह में पड़ा व्यक्ति, गृहस्थ 2. लौकिक व्यवहार में कुशल।

दुनियादारी स्त्री. (अर.+फा.) 1. लोक-व्यवहार, व्यावहारिक कुशलता 2. गृहस्थी का 3. बनावटी व्यवहार, छल-प्रपंच।

दुनियावी वि. (अर.) सांसारिक, दुनिया से संबंधित।

दुपट्टा पुं. (तद्.) 1. दोहरा करके ओढ़ी जाने वाली चादर या दुशाला जिसका उपयोग स्त्रियाँ करती हैं 2. स्त्रियों द्वारा कंधे या गरदन पर डालने का कपड़ा 3. वस्त्र के दो पाटों को जोड़कर बनाई गई ओढ़ने की चादर मुहा. दुपट्टा बदलना- पक्की सहेली बनाना।

दुपट्टी स्त्री. (तद्.) छोटा दुपट्टा।

दुपतिया वि. (तद्.) दो पत्तों वाला या जिसमें दो पत्ते हों।

दुपरता वि. (देश.) दो परतों वाला कपड़ा।

दुपरती पुं. (तद्.) दो परतों वाली।

दुपर्दी स्त्री. (फा.) 1. जिसमें दोनों ओर पर्दे हों 2. बगलबंदी 3. दोनों ओर पर्दे वाली मिरजई।

दुपल्ला वि. (तद्.) दो टुकड़े जोड़कर बनाया गया पल्ला जैसे- दुपल्ला दरवाजा स्त्री. दुपल्ली।

दुपहर स्त्री. (तद्.) दे. दोपहर।

दुपहरिया स्त्री. (तद्.) 1. दे. दोपहर 2. गुलदुपहरिया नामक एक छोटा सा पौधा जिसमें लाल फूल लगते हैं।

दुपहरी स्त्री. (तद्.) दोपहर या मध्याह्न का समय वि. हर दोपहर बीतने पर होने वाला।

दुफसली वि. (देश+अर.) 1. वह फसल जो रबी और खरीफ दोनों में पैदा हो 2. जिस भूमि में साल में दो फसलें हों।

दुबकना अ.क्रि. (तद्.) भय से छिपना या सिमटना, चुप हो जाना।

दुबला वि. (तद्.) दुबले शरीर वाला, जिसका शरीर कमजोर और हलका हो गया हो, कृशकाय, अशक्त।

दुबारा क्रि.वि. (फा.) 1. दूसरी बार 2. पुनः।

दुबे पुं. (तद्.) ब्राह्मण जाति का एक भेद या उपाधि या कुलनाम, द्विवेदी।

दुभाषिया पुं. (तद्.) 1. दो भाषाओं का ज्ञाता 2. एक भाषा में व्यक्त आशय को दूसरी भाषा में मौखिक रूप से अभिव्यक्त करने वाला भाषांतरण विशेषज्ञ या मध्यस्थ भाषांतरकार।

दुभाषी पुं. (तद्.) दे. दुभाषिया।

दुमंजिला, दुमंजिली वि. [फा.+अर.] दो तल्लों या मंजिलों वाला मकान आदि, दो तलों या मंजिलों वाली बस, दुमंजिली बस जिसमें ड्राइवर एक ही होता है।

दुम स्त्री. (फा.) पूँछ (ला.) 1. जो स्वार्थवश किसी के पीछे लगा रहे 2. जब किसी कार्य का अंतिम अंश रह जाए मुहा. दुम दबाकर भागना-डर के मारे सामने न ठहरना; दुम दबा जाना- डर से भाग जाना, हार मान लेना; दुम में घुस जाना- गायब हो जाना; दुम में घुसा रहना-खुशामद के लिए साथ लगे रहना; दुम हिलाना-कुत्ते द्वारा दुम हिलाकर प्रसन्नता प्रकट करना।

दुमक स्त्री. (तद्.) कृषि मृदा जिसमें 7-27 प्रतिशत मृत्तिका 28-50 प्रतिशत गाद तथा 52 प्रतिशत से कम बालू होती है।

दुमछल्ला पुं. (तद्.) पिछलग्गू पीछे लगे रहने वाला व्यक्ति, किसी का अंध अनुयायी बनकर उसके पीछे लगे रहने वाला, अंधानुकरण करने वाला व्यक्ति।

दुमति वि. (तत्.) 1. दुष्ट बुद्धि वाला 2. मंदबुद्धि 3. मूर्ख।